

ہماری اخلاقی صحت کا حال

اور

دعوتِ اصلاح

(نعیم صدیقی)

قرآن نے حیاتِ اجتماعی کے عروج و زوال کا جو فلسفہ ہمیں سکھایا ہے وہ مادہ پرستانہ نظریوں کے خلاف ہیں اس نتیجے پر پہنچاتا ہے کہ ایک قوم کی سرگرمی، جدوجہد، ترقی اور نشوونما ساری کی ساری اصلاً اس کی اخلاقی صحت پر منحصر ہے۔ جب یہ اخلاقی صحت برباد ہو جاتی ہے تو جمود اور زوال کا دور آتا ہے، اور اخلاقی پستی جب انتہا کو پہنچتی ہے تو ایک قوم بالکل ختم ہو کے رہ جاتی ہے۔ ایک اصولِ حق کی شعوری محبت، ایک پاکیزہ نصب العین کی لگن، احساسِ ذمہ داری، نظم و ضبط، دیانت و راست بازی، مساوات و اخوت، توازن و عدل، وحدت و تعاون وغیرہ کی بیش قیمت اخلاقی قدیں کسی انسانی گروہ میں جتنی زیادہ فروغ پاتی ہیں اس کی سرگرمی، جدوجہد، اس کی رفتار، پیدائش دولت، اس کی دفاعی قوت کی ترقی اتنی ہی روز افزوں ہوتی ہے، اور دوسری طرف یہ قدیں جتنی کمزور اور مضہمل ہوتی ہیں معاشی اور دفاعی قوت بھی اتنی ہی کمزور ہوتی چلی جاتی ہے، علم، تہذیب، معاش، دفاع اور بین الاقوامی اثر، پانچوں شعبوں میں حیاتِ اجتماعی کی پیش قدمی کا پورا انحصار اخلاقی قدوں کی مضبوطی پر ہے۔ جس قوم کے اخلاق کو گھٹن لگ رہا ہو اسے چاہے کتنے اچھے دماغی اور عبقری فراہم کر دیجیے، اس کے خزانوں میں چاہے کتنا ہی سونا چاندی بھر دیجیے، اس کے لئے کیسے ہی شاندار میزستہ بنائیے اور مضروبے بندیاں کیجیے، اس کے لیے کیسے ہی اعلیٰ درجے کے مشینری اسلحہ خرید لائیے، وہ کبھی بھی زندگی کی دوڑ میں آگے نہیں بڑھ سکتی۔ ایک اخلاق باختہ قوم کا حال بالکل ایک بخار زدہ مریض کا سا ہوتا ہے کہ آپ اسے ذر ذر برقِ نباس پہنا کر، اس کے بدن پر چمکیلے ہتھیار سجا کر اور

اس کی قوت و عظمت کا پرو پینڈا کر کے اس کو کسی طرح ایک صحت ور شخص کے برابر نہیں کر سکتے۔ اخلاقی انحطاط اگر اپنا کام کر رہا ہو تو قومی زندگی کے ظاہری پہلو چاہے کتنے ہی شاندار بنا دیے جائیں حقیقی قوت کبھی ہاتھ نہیں آ سکتی۔

ہم ایک ایسی قوم ہیں جو ایک طویل دور زوال اور پھر ایک روح فرسا زبانا غلامی سے گزر کر اپنے موجودہ مقام تک پہنچی ہے۔ تباہیوں اور خستہ حالیوں کی تیز درزبج منازل سے گزرنے ہوئے اس قوم نے اپنے اصول، اپنے مقاصد اور اپنی اخلاقی قدیں ضائع کر دی ہیں۔ یہ اپنے موقف سے اگھر چکی ہے، اس کا شیرازہ بس ڈور سے باندھا گیا تھا وہ جگہ جگہ سے ٹوٹ چکی ہے، اور اس کے قلعہ کی اینٹوں کی درزوں میں سے بھڑنگا لے والا مسانہ کل چکا ہے۔

حقائق سے چشم پوشی | ہم جس اخلاقی زوال سے دوچار ہیں اسے اپنی اور دوسروں کی نگاہوں سے چھپانے کے لیے طرح طرح کی تدبیریں ہم نے اختیار کر رکھی ہیں ہم مریض ہیں ہم مریض ہیں، لیکن اپنے مرض کا علاج کرنے کے بجائے ہم نے مرض کے انفاق کے مختلف طریقے ایجا کر لیے ہیں ہم اپنے اخلاقی رُخموں پر لٹھی پر دے ڈالے ہوئے ہیں، ہم نے اپنی سیرت کے برص کے داغوں کو برسوں سے ڈھانک رکھا ہے، ہم نے اپنے کبر کٹر کے رستے ہوئے ناسوروں پر نمائش کی پشیاں باندھ رکھی ہیں ہم اپنی آہوں کو جسم میں بدل لینے کے فن میں بختہ مشق ہو چکے ہیں۔ ہم اپنی گمراہیوں کو لغو ہائے تکبیر میں برسنے کا آرٹ خوب اچھی طرح سیکھ چکے ہیں۔ ہمیں اگر کسی طرف سے اپنے مہلک امراض کا احساس ہونے لگتا ہے تو ایسے موقعوں پر ہم خوش خیالیوں کی اینٹوں گھول کر پی لینے ہیں اور پھر دنیا و ما فیہا سو غافل ہو کر سمجھتے ہیں کہ کوئی غلطی نہیں ہے۔

عام حالات میں ہماری اخلاقی زندگی کی حالت مریض، اتنی زیادہ نمایاں نہیں ہوتی کہ ایک عامی کی نگاہ بھی اسے محسوس کرے، بلکہ بسا اوقات بڑے بڑے نباض دعو کے میں پڑے ہوتے ہیں۔ بلاشبہ مرض کے جراثیم ہمارے اجتماعی جسم کے رگ و پے میں مستقل چھاؤنیاں ڈالے پڑے ہیں اور برابر جسم کی قوت کو تحلیل کر رہے ہیں، لیکن یہ کچھ اس طرح ہمارے جسم کا جزو بن چکے ہیں کہ ہمیں ان کی خطرناکیوں کا

کوئی خاص احساس نہیں ہوتا۔ کون نہیں جانتا کہ خیانت ہمارے نظام اجتماعی میں چپے چپے پر اپنے اڈے جمائے بیٹھی ہے، کون نہیں جانتا کہ رشوت کی جونکیں ہمارے ایک ایک ریشے سے خون چوستے ہیں مصروف ہیں، کسے نہیں معلوم کہ ضمیر فروشی نے ہر کوچہ و بازار میں نیلام گھر کھول رکھے ہیں، کس کی آنکھوں پر یہ واضح نہیں کہ جاہ طلبی آکاس بیل بنی ہوئی ہمارے شجرہ ملت پر مسلط ہے؟ — یہ سب کچھ ہمارے سامنے ہے، لیکن ہم اس کا عام حالات میں کوئی احساس نہیں کرتے، بلکہ ان حالات کو بالکل معمولی اور فطری سمجھتے ہیں، اور ان کے اتنے عادی ہو چکے ہیں کہ انہیں دیکھ کر کبھی کوئی اضطراب نہیں ہوتا۔ پوری قوم جن چونکوں کو اپنا خون پلاتی ہے اور دق کے جن جراثیم کو اپنے پیسٹروں کا گوشت اور اپنی ہڈیوں کا گودا کھلاتی ہے اور جن سانپوں اور ناگنوں کو اپنی چھاتیوں کا دودھ پلا پلا کر آستین میں پالتی ہے، ان کی ساری کرم فرمائیوں کے باوجود پھر نیا زندگی بھی کرتی ہے۔ یوں اخلاقی مفاسد ہماری زندگی کا لازمہ بن کر پلتے ہیں اور برابر انڈے بچے دیتے چلے جاتے ہیں ہمیں اس پر کوئی اضطراب نہیں ہوتا۔

آزاد کشی مراحل | ہاں مگر جب کبھی قوم کسی غیر معمولی صورتِ حالات کا سامنا کرتی ہے اور کسی اہم مرحلے سے گزر رہی ہوتی ہے تو اس کی اخلاقی کمزوریاں بالکل کھل کر سامنے آجاتی ہیں اور

پھر کسی کے لئے ممکن نہیں رہتا کہ اپنے آپ کو دھوکے میں رکھ سکے۔ حوادثِ کالے رحم باہمہ جب ہمارے ظاہر کے سارے خوشنما پردے الٹ کر ہمارے باطن کو بالکل نمایاں کر دیتا ہے اور ایک ایک رخ سینہ بالکل آنکھوں کے سامنے آجاتا ہے تو کم سے کم ایک لمحے کے لئے ضرور دیکھیں یہ محسوس ہو جاتا ہے کہ ہم کسی خوفناک مصیبت کا شکار ہو رہے ہیں۔

پہلی بارکاش | آج سے چار سال قبل جب دو قومی تصادم کی غیر معمولی صورتِ حالات پیش آئی تو اس نے ہماری اخلاقی صحت کی پوری حقیقت کھول کر ہمارے سامنے رکھ دی۔ ہندو مسلم فسادات نے

پہلی مرتبہ خوب اچھی طرح اس حقیقت کو نمایاں کر دیا کہ اپنے اصول و اخلاق کے لحاظ سے خدا اور رسول اور قرآن پر ایمان رکھنے والی قوم اپنی حریم قوم سے کسی اور جے میں بھی برتر نہیں ہے۔ اس ملت گیر حادثے میں ہمارے آپستوں کو جا کر کرنے والے کارنامے یہ تھے:

۱۔ جہاں کہیں مسلمان قبیل تعداد میں تھے اور انھوں نے نظام کا طوفان اٹھاتے دیکھا وہاں کٹ مرنے کا جذبہ پیدا ہونے کے بجائے زیادہ تر ہراس کی بہر تھی جو فضا میں پھیل گئی اور اس ہراس کی لہر نے ہی آہی قوت کو مضحل کر دیا۔

۲۔ جہاں کہیں مسلمانوں نے غیر مسلم اقلیت کو اپنے سامنے بے بس پایا وہاں انھوں نے دوسرے علاقوں کے مظلوم مسلمانوں کا پوری بے دردی سے انتقام لیا، حالانکہ انتقام کی یہ صورت ایک مسلمان قوم کو زیب نہیں دیتی۔

۳۔ بوڑھوں اور بچوں اور عورتوں کو قتل کرنے کی جو ذلیل کارروائی غیر مسلموں نے انجام دی، شیک اسی کو مسلمانوں نے بھی اختیار کیا۔

۴۔ اغوا اور زنا اور عورتوں کو ننگا کرنے اور ان کے ساتھ ہر طرح کی بدسلوکی کرنے میں مسلمان بالکل غیر مسلموں کی سطح پر پائے گئے۔

۵۔ اس پورے "جہاد" میں امامت قوم کے غنڈوں اور اوباشوں کے ہاتھ میں رہی جن کے لئے ناممکن تھا کہ وہ کسی اخلاقی حد پر جا کر رکھ سکتے۔

۶۔ سدا زلی کے اندر بعض ایسے "خادم" موجود پائے گئے جنہوں نے اسلحہ کے لئے چندے جمع کر کے کھائے اور بڑے جنہوں نے قوم کو مصیبت میں گھرے ہوئے پا کر اسلحہ سے کھل کر نفع اندوزی کی۔

۷۔ قوم کے سامنے ایسے لیڈروں کو حالات نے بالکل نمایاں کر دیا جو اپنی جانیں ہی نہیں، اپنے مال بند اپنے گتے تک لے کر مٹھا گ گھرے ہوئے اور جن عوام کی وہ لیڈری کیا کرتے تھے ان کو عین سیاسی مہرٹھ کے اندر گھرا ہوا چھوڑ دیا۔

یہ موقع تھا کہ جو لوگ قوم کے خادم ہونے کے یا قوم کی قیادت کے دعویدار تھے یا جن کو قوم نے اقتدار کی کرسیوں پر بٹھا رکھا تھا، وہ اپنی اجتماعی زندگی کے انتہائی خطرناک اخلاقی پہلوؤں کا جائزہ لیتے اور اصلاح حال کے لئے طویل منصوبہ بندی کر کے پتہ ماری کا کام ہاتھ میں لیتے۔ لیکن ایسے خادم، ایسے لیڈر اور ایسے حکمران کہیں نہ تھے۔ یہ موقع آیا اور گزر گیا۔

دوسری آزمائش | پھر غیر مسلموں کے ترکِ وطن سے ایک اور آزمائشی گھڑی نمودار ہوئی۔ پنجاب، سندھ اور سرحد سے غیر مسلموں کے گروہ کے گروہ جھڑپت کی حالت میں نکل نکل کے واگ سے پار چلے گئے اور ان کے اموال متروکہ ہمارے قومی اخلاق کے لئے کسوٹی بن گئے۔ مالِ مفت کی یہ گنگا جب بہ رہی تھی تو ہماری قوم کے امیروں اور غریبوں، خریفوں اور رذیلوں، لکھے پڑھوں اور ان پڑھوں میں سے ہر کوئی اس گنگا سے ہاتھ رنگنے کی مسابقت میں شریک تھا۔ بڑے بڑے پارسیوں کی اپنی پارسیائی کا چھہ اتار کر اس حمام میں نہلے ہو گئے۔ اس میکرے کے جب دروازے کھلے تو زندہ بچائے تو زندہ شہر کے قاضی و محتسب بھی اپنے اپنے جامِ تھامے آ موجود ہوئے۔ شاید ایک فی صدی، شاید دو فی صدی یا شاید زیادہ سے زیادہ پانچ فی صدی افراد قوم ایسے ہوں گے کہ خوانِ نیما کی اس لوٹ سے کوئی حصہ پائے بغیر رہ گئے ہوں۔ اموالِ متروکہ نے تو ہماری قوم کی اخلاقی صحت کو بالکل بنا پکے دکھا دیا کہ یہاں کیا حال ہو چکا ہے۔

تیسری آزمائش | پھر ایک تیسری آزمائش مہاجرین کی ایک کثیر تعداد کے وارد ہونے سے پیدا ہوئی۔ اس آزمائش نے ہمارے داخلی مفاسد کو اور زیادہ کھول کر رکھ دیا۔ اس موقع پر ہمارے اجتماعی ہضم کو روک ٹوکنے والے خطرناک جراثیم جن واقعات کے ذریعے بالکل نمایاں ہو گئے وہ یہ تھے :-

۱۔ مہاجرین کے کمپوں کا نظم و نسق چلانے والے کارکنوں نے ہر قسم کی بدعنوانیاں کیں بعض لوگوں نے مہاجرین کے لئے باہر سے آئی ہوئی امدادی اشیاء میں سے اپنا حصہ اڑایا، مہاجرین کے بچوں اور بیماروں کے لئے کئے والے دودھ میں سے "ٹیکس" وصول کیا اور پھر مظلوموں کی عزتِ نفس کو طرح طرح سے کچلا گیا۔

۲۔ نوجوان بے فکروں کے غول کمپوں میں جا کر کوئی خدمت انجام دینے کے بجائے بسا اوقات مہاجرین کی ہوسٹیلوں کو تاکتے پھرے ہیں۔

۳۔ بعض جماعتوں کے تحت جن رضا کاروں نے مہاجرین کی خدمت کا کام سنبھالا، انہوں نے

قومی فنڈز کو بے تحاشا دودھ کے ٹوبوں، بسکٹوں، پیٹری اور پھلوں پر خرچ کر کے اپنے لئے ایک ہنگامہ تفریح پیدا کرنے کا اہتمام کیا، دوسرا نیکہ ان کے کمپوں کے چاروں طرف نووارد مہاجرین آگے مڑے تھے اور ان کی لاشوں کو اٹھانے تک کا انتظام نہ تھا۔

۴۔ مہاجرین کو مبتلائے مصیبت پا کر ہماری ”قومی جونکوں“ کی رگ رشتوں ستانی پھٹک اٹھی اور انہوں نے الاٹ منٹوں پر اور کسی جگہ منتقل ہونے کے لئے ذریعہ سفر متیا کرنے پر خوب خوب نذرانہ دیا کئے، باگہ نوبت یہاں تک پہنچی کہ مہاجرین کے بچوں کے جنازے پڑھنے، انہیں ضروری مقاصد کے لئے عرضیاں لکھ کر دینے اور ان کو کسی دفتر تک پہنچنے کا راستہ بتانے تک کا معاوضہ طلب کیا گیا۔

۵۔ خود مہاجرین نے مکان اور زمینیں حاصل کرنے کے لئے بری طرح مسابقت، باہمی حق ماری اور اوچھے پن سے کام لیا، اپنی سابق مالی حالت کے متعلق کھلے کھلے جھوٹ بولے، اپنی جائیدادوں اور کاروبار کے متعلق مریخا غلط بیانات دیئے، اور پھر جو پہلے آگیا وہ بہتر سے بہتر اور وسیع سے وسیع عمارت پر قبضہ کر کے بعد میں آنے والے کا راستہ روک کر بیٹھ گیا۔

یہ واقعات بھی ہماری آنکھوں کے سامنے بڑے سے بڑے پیمانے پر نمودار ہوئے، ہمیں وقتی طور پر ان کا برداشت احساس ہوا، لیکن ہمارے احساس نے آنکھ جھپکنے کے بعد پھر موندلی اور خواب خرگوش کی حالت پھر قائم ہو گئی۔

چوتھی آزمائش | اس کے بعد پنجاب میں سیلاب کی آمد نے ایک مرتبہ پھر ہمیں بتایا کہ ہم کس پانی میں ہیں۔ سیلاب کی آمد پر جو کمزوریاں امیر کے سامنے آئیں وہ یہ تھیں :-

۱۔ لاکھوں عوام جب سیلاب کا شکار ہو رہے تھے تو لاہور شہر میں ایک ایسا سنگ دل طبقہ بھی موجود تھا کہ مصیبت زدوں کی مدد کے لئے تو وقت اور مال صرف کرنے پر تیار نہ تھا، لیکن سیلاب کے منظر سے لطف اُڑتے ہوئے کھلے اور لوگوں کی بربادی کا تماشا کرنے کے لئے بیوی بچوں تک کو کاروں پر لاد کر گھما رہا تھا۔

۲۔ پھر یہ عبرتناک سماں بھی دیکھا گیا کہ لوگ جانیں بچا کر گھر وں سے جب نکل گئے تو چوراہے

میدان میں آگے اور سیلاب زدہ گھروں میں گھس کر سامان نکالنے کی وارداتیں ہونے لگیں۔ اس کے سیدھے
کے لئے حکومت کو خاص فکر کرنی پڑی۔

۳۔ اسی مصیبت کے دوران میں یہ پرانا مرض بھی ادر نمایاں ہو گیا کہ سیلاب زدگان کی خدمت
کرنے والوں میں اکثریت ان افراد اور ان جماعتوں کی تھی جنہوں نے اگر ایک روپے کا کام کیا تو اس
کے ساتھ لازماً دس روپے کا ڈنڈہ دہرائے گا۔ سامان بھی کیا۔ بعض تو ایسے بھی تھے جو یہ ساری تکڑ
بالکل انتخاب کو نشانہ بنا کر رہے تھے اور ان کی مختلف حرکات سے یہ "نیت نیک" بالکل
ٹپکی پڑتی تھی۔

۴۔ ایسا بھی ہوا ہے کہ سیلاب زدگان کی امداد کے لئے جو نقدی اور سامان جمع ہوتے رہے
ان میں خیانت کی گئی۔ پھر خیانت کے عام روگ کی وجہ سے چندے اور سامان دینے والوں کو
عام طور پر یہ بھروسہ نہیں ہوتا تھا کہ ان کا دیا ہوا جو کچھ ہے وہ ٹھیک مستحقین تک پہنچے گا۔

۵۔ حکومت کا یہ کارنامہ بھی یادگار رہے گا کہ اس نے مسلم لیگ کو جو ہونٹیں اور مراعات امدادی
مہم کے لئے ہم پہنچائیں، دوسری جماعتوں کو نہ صرف یہ کہ ان سے محروم رکھا بلکہ بسا اوقات ان سے
کسی طرح کا تعاون کرنے یا ان کی کسی ضرورت کو پورا کرنے سے انکار کر دیا۔ کرم اتنا ہی ہوتا تو بھی
غنیمت تھا دوسری جماعتوں کے کارکنوں کو شایا گیا اور ان کی جمع کردہ قربانی کی کھالیں چھینی گئیں۔
یہ ہمارے حکمرانوں کا حال تھا کہ ان کو سیاسی رقابت کے احساس نے ایک مصیبت نام کے لمحے بھی نہ چھوڑا
یہ گھڑی بھی آئی اور گزر گئی۔ حالات وہیں رہے جہاں تھے۔

ان سارے حوادث میں عبرت کے جو مناظر موجود تھے، ان پر سے اندھوں کی
پانچویں آزمائش | طرح گزر جانے والی قوم کو آخر کار ایک اور آزمائش کی کسوٹی نے پرکھا اور اسے
اور زیادہ وضاحت سے بتا دیا کہ تجھ میں کھوٹ کتنا ہے اور کھوٹے مال کا تناسب کیا ہے۔
یہ آزمائش صوبہ پنجاب کے انتخابات ۱۹۵۱ء کی آزمائش تھی۔

انتخابات پنجاب نے تو ہماری رہی سہی قلعی سہی کھول دی ہے، اور یہ ایک ایسی ہم گیر آزمائش تھی

جس نے حکمرانوں، سرکاری کارکنوں، سیاسی لیڈروں، جماعتوں کے رضا کاروں، اخبارات کے ایڈیٹروں، مذہبی رہنماؤں، برادریوں اور محلوں کے چوہدریوں اور صوبے کے عام شہریوں میں سے ہر ایک کے ذہنی، روحانی اور اخلاقی روگ کھول کھول کے ہر نگاہ بیند کے سامنے رکھ دیئے ہیں۔ یہاں ہم قوم کے ان سارے عناصر کے اخلاقی مظاہروں کا تذکرہ کرتے ہیں جو انتخابات کے پردہ بھیس پر پیش کئے گئے۔

(۱) ہمارے حکمرانوں نے اپنے جس اخلاق کو نمونہ بنا کر قوم کے سامنے رکھا اس کے قابلِ توجہ پہلو یہ ہیں :-

۱۔ ہمارے صوبے رنگہ مرکز تک کے حکمرانوں نے حکومت کے عہدوں پر قابض رہتے ہوئے مسلم لیگ کی خاص طور پر سہ پرستی کی، اس کے لئے پروپیگنڈا کیا، عوام کو اس کے حق میں ووٹ دینے کی تلقین کی، اور اس سلسلے میں جتنا کچھ ظاہر میں ہوا اس سے کئی گنا زیادہ پس پردہ ہوا۔

ب۔ انتخابات کے لئے جو قوانین اور ضابطے بنائے گئے اور جو اسکیم وضع کی گئی اس میں خاص طور پر مسلم لیگ کی ضروریات اور اس کی کامیابی کے تقاضوں کو پوری طرح ملحوظ رکھا گیا۔

ج۔ مختلف امیدواروں کے بکسوں کے لئے ایک دوسرے سے کھلم کھلا امتیاز مقرر کرنے کے بجائے دھندلے، مرکب، مغالطہ انگیز اور مشابہ رنگ اختیار کئے گئے اور خاص طور پر جماعت اسلامی کے براؤن بکس کے ساتھ جو سرخ بکس صوبے کے ہر پولنگ بوتھ پر رکھا گیا، ووٹروں کے لئے بے حد مغالطہ انگیز تھا اور واقعہً اس سے جماعت اسلامی کے اندازاً ۵ فیصد ووٹروں کو مغالطہ ہوا۔

صوبے اور ملک کے چوٹی کے مصلحین کا جب یہ حال ہوتا ہے اس کا جو اثر ہونا چاہیے وہ ظاہر ہے۔

(۲) سرکاری کارکنوں نے اپنے اخلاق کا مظاہرہ یوں کیا :-

۱۔ بعض موقعوں پر کھلم کھلا کسی ایک جماعت (خصوصاً مسلم لیگ) اور اس سے کسی قدر کم درجے پر جناح لیگ) کی جانب داری کی، اس کے حق میں ووٹ ڈالنے کے لئے واضح طور پر یا اشارہ ووٹروں سے مطالبہ کیا، بصورت دیگر ووٹروں کو پریشان کیا گیا۔

ب۔ ووٹرز کے حقوق کی ہم رسانی میں تساہل سے کام لیا، مثلاً بعض مقامات پر ووٹروں نے

اپنے نام کے جعلی ووٹ ڈالوائے جلنے پر ٹنڈر ووٹ بنوانا چاہا اور ان کو ٹال دیا گیا۔ یا کم سے کم یہ ہوا کہ بعض جگہ کافی زور دار مطالبے کے بعد ان کو ان کا یہ حق دیا گیا۔

ج۔۔۔۔۔ ملک کی تعلیمی حالت کی پستی کی وجہ سے بہت سے ووٹر پونٹنگ ہو تو پڑھنا پلے کی رہنمائی کے محتاج بن کے سامنے آئے لیکن سرکاری محکمے نے ان کی رہنمائی کا حق ادا نہیں کیا۔

د۔۔۔۔۔ جعلی ووٹ بار بار اور بکثرت ووٹ ڈالنے رہے اور اکثر اوقات حملہ ان کی روش پر نہیں کر بات ٹال دیتا رہا اور جانتے بوجھتے ان پر جرح نہ کی گئی، پھر اگر مشکوک یا صریحاً جعلی ووٹروں کا معاملہ پیش کیا گیا تو نوٹس لینے سے گریز کیا گیا پھر اگر مطالبے پر گریز کیا گیا تو گرفتار شدگان میں سے اکثر کو چھوڑ دیا گیا اور بہت ہی کم تعداد ایسی تھی جنہیں قانون کے حوالے کیا گیا۔

س۔۔۔۔۔ کتنے ہی حلقوں میں ووٹروں خصوصاً عورتوں کے ہاتھوں سے ووٹ چھین لئے گئے اور یہ کارروائی سیاسی کارکنوں ہی کی طرف سے نہیں، بلکہ پونٹنگ اسٹیشن پر کام کرنے والے محکمے نے بھی سہرا بنجا دیا ہے۔

س۔۔۔۔۔ عورتوں کے لئے بہت ہی کم مقامات پر پونٹنگ کے لئے پردے کے تیلی جنس انتظامات سرکاری محکمے نے کئے۔ بالعموم فضائے پردگی کی تھی۔

(۳) محلوں اور ہر ذیلی کے چوہدریوں نے انتخابات میں جو پارٹ ادا کیا اس کے دو پہلو خاص تھے :-

۱۔۔۔۔۔ انتخاب کے قریب آنے پر ہر سربراہ کار اور چوہدری اپنے اپنے دو ووٹروں کے ریور کو سمیٹ کر منڈی کے چکر لگانے لگانے لگا اور اپنی بیٹریوں کی گنتی بتاتا رہا تا بقاعدہ سوجھے کرنے کا سلسلہ شروع کر دیا۔ بارہا ایسا ہوا کہ پہلے کسی ریور کے گزریے نے ایک طرف معاملہ کیا اور اپنی بیٹریوں کو ہدایت کی کہ وہ فلاں کو ووٹ دیں، لیکن جب اُدھر سے معاملہ بگڑ گیا یا دوسری طرف قیمت زیادہ ملنے لگی تو اسے اپنی سمت کے لئے نیا حکم جاری کرنا پڑا۔

ب۔۔۔۔۔ سربراہ کاروں اور چوہدریوں نے اپنے اپنے حلقہ اثر کے دو ووٹروں کو جمع کر کے

ان پر دباؤ ڈالا اور ان کو دھمکایا کہ اگر ادھر ادھر ہوئے تو عاقبت خراب ہوگی انخاص طور پر مالکان زمین نے اپنے مزارعین کی آزادی برائے سکاگلا گھونٹے میں کوئی کسر نہیں چھوڑی۔ اسی طرح مستاجروں نے اپنے اجیروں اور آقاؤں نے اپنے ملازموں کو ہانگ کر جس امیدوار کے حوالے کرنا چاہا، کر دیا۔

(۴) مختلف جماعتوں اور امیدواروں کے انتخابی کارکن جو اکثر خریدتھے ان کی حسب ذیل کارروائیوں کے اثرات قوم کی اخلاقی صحت کے لئے بہت دور رس ثابت ہوں گے:-

۱۔ یہ چونکہ بیشتر ان پٹرہ اور پارٹیز کی قسم کے لوگ تھے، بلکہ ان میں اکثریت غلطوں کی تھی، اس لئے ان کی طاقت سے بہت گھٹیا زبان، تمہال کی جاتی رہی، بہت ذلیل حرکات، سرانجام دی گئیں، دوسروں کو گھرنے اور اذیت کرنے کی بری سے بری پرالیں چلی گئیں۔

ب۔ یہ لوگ پاننگ اسٹیٹس کے ذریعے ہل ساری کے باقاعدہ کارخانے قائم کر کے بیٹھ گئے۔ بعض مقامات پر تو باقاعدہ "یک اپ سیلون" اور "ڈریسنگ روم" بھی بنائے گئے۔ اور پھر قوم کے ہر ووٹر کو جو ان میں اسکا غلط بیانی اور جعل سازی کی تعلیم دی، ایک ایک نوجوان کو کئی کئی باپوں کی اولاد بننے اور ایک ایک عورت کو کئی کئی شوہروں کی زوجیت کا شرف حاصل کرنے کے لئے باقاعدہ درس دئے۔

(۵) ہمارے ووٹروں کی اکثریت نے جس اخلاق کا ثبوت دیا وہ یہ تھا:-

۱۔ کل ووٹروں کا پچھتر فی صدی حدودہ تھا جس کو مہرے سے انتخاب سے کوئی دلچسپی ہی نہ تھی اور یہ سوال کہ ملک کی باگ ڈور کس کے حوالے کی جانی چاہیے ان کے لئے کوئی اہمیت ہی نہیں رکھتا تھا۔ یہ لوگ اپنے کام کاج میں مصروف رہے یا گھروں میں بیٹھے رہے، ادراہی نے جعلی ووٹروں کو موقع دیا کہ وہ بیس بیس مرتبہ جاکے ووٹ دیں اور قلیل التعداد ہونے کے باوجود اکثر انتخابی اصلی ووٹروں کی رائے کے بے اثر بنا کے رکھ دیں۔

ب۔ جو لوگ ووٹ دینے کے لئے آئے ان میں سے بھی بہت سے وہ تھے جو آئے نہیں تھے، لائے گئے تھے اور بیچوں نے ووٹ ڈال کر کسی نہ کسی پر احسان دھرا۔ چہ یا اس کی

قیمت وصول کی ہے۔

ج۔۔۔۔۔ پھر جو بطور خود آئے، ان میں کوئی قطعی راز سے قائم کہہ کے آنے والے کم تھے ان لوگوں کا حال یہ تھا کہ انہوں نے پولنگ اسٹیشن پر جا کر یا تو اپنے آپ کو اس بات کے لئے چھوڑ دیا کہ کوئی آگے بڑھے کہ انہیں استعمال کرنے یا پھر انہوں نے اسے اور وہ کیا بدھریٹھ زیادہ دیکھی۔ بعض کے ضمیر کی پستی کا حال یہ تھا کہ انہوں نے یہ تسلیم کرتے ہوئے کہ ایک شخص دوستی اور قابل ہے، اپنا دوٹ ایک ناہل اور ناقابل کو اس دلیل کے ساتھ دیکھا کہ اہل اور قابل آدمی کی کامیابی کا چونکہ امکان نہیں لہذا ہمارا دوٹ منافع جلتے گا۔

د۔۔۔۔۔ ہمارے دوٹروں میں سے بے شمار ایسے بھی تھے جو بار بار وعدے کرتے کرتے رہتے رہتے اور آخر کار جدھر جا ہارخ کر لیا۔ وعدہ خلافی کے روگ سے بہت کم لوگ بچ سکے ہوں گے۔ یہاں تک کہ ہمارے سامنے ایسی قطعی مثالیں موجود ہیں کہ مسجدوں کے اماموں اور پڑھنے والوں کے لئے لوگوں نے ضمیر اور وعدے کے خلاف راہ سنبھالی ہے۔

س۔۔۔۔۔ دوٹروں میں بہت سے قلیل اقدار ایسی ہوں گی جو دباؤ اور دھمکی کا حجم کو مقابلہ کر سکیں۔ بالعموم لوگوں نے اخلاقی صورت کے انتہائی ضعف کا مظاہرہ کیا ہے۔ حالانکہ دوٹ خفیہ ڈالنا چاہئے۔

س۔۔۔۔۔ پھر وہ ہمارے ہی شہری اور قومی بھائی تھے جو بیس بیس، پچیس پچیس کی ٹولیا بنا کر ایک صفے کے سامنے پولنگ اسٹیشنوں پر گھوم گئے اور اپنے خرمیہ راکے ووٹوں کی تعداد میں ہزاروں کا اعتراف کر دکھایا۔ ان لوگوں کی پستی فطرت کا حال یہ تھا کہ انہوں نے فخر یہ اس بات کا اظہار کیا کہ ہم نے بارہ یا پندرہ یا بیس یا اکیاون مرتبہ ووٹ ڈالے ہیں۔

ص۔۔۔۔۔ خواتین دوٹروں کی اکثریت ایسی تھی کہ جس کے لئے پولنگ کا منظمہ ایک اچھا خاصا میلہ بن گیا تھا، یہ بھر پور کیلے لباس پہن کر نکلیں اور شان بے پردگی کے ساتھ بندہ بسا اوقات فحش حرکات کے ساتھ انہوں نے پولنگ اسٹیشن پر اپنا وقت گزارا۔

پھر یہ بھی اخلاقی انحطاط کا مظاہرہ تھا کہ اکثر زمانہ پولنگ اسٹیشنوں کو چاروں طرف سے تماشائیوں نے گھیرے رکھا تاکہ وہ اپنی ماؤں بہنوں کو آتے جلتے تاک سکیں۔

۱۷۔ ہمارے اخبار نویس بھی اس کھیل میں اپنا پارٹ ادا کرنے سے کسی طرح قاصر نہیں رہے ملت کے ان ذہنی معنوں نے اخلاقی حسنہ کی یہ یہ مثالیں قائم کیں :-

۱۔ ان میں سے شاید ہی کوئی ایسا ہو کہ جس نے کسی نہ کسی جاہ طلب فرد یا گروہ سے بالکل ویسا ہی معاملہ نہ کیا ہو جیسے حق مہر لے کر ایک عورت کسی مرد سے نکاح کا معاوضہ کرتی ہے۔

۲۔ ان حضرات نے جھوٹ کو سچ اور سچ کو جھوٹ بنانے، غیر موجود حالت کو موجود اور موجود حالت کو غیر موجود کر کے دکھانے کے فن کا بے پناہ مظاہرہ کیا ہے۔

۳۔ اپنے مدد عین کی قصیدہ گوئی میں زمین کے قلابے آسمان کے ساتھ ملنے کے ساتھ ساتھ ان سے اختلاف رکھنے والوں پر وہ وہ بہتان تراشے ہیں اور ان کے لئے ایسے ایسے کلمات استہزاء استعمال کئے ہیں کہ ابتذال اور رکاکت کو وجد آ گیا ہوگا۔

(۶) امیدواروں اور انتخاب میں شریک ہونے والی جماعتوں خصوصاً مسلم لیگ کی بردگنڈہ مشنری نے قومی ذہن کو بگاڑنے، جھوٹ اور بدگوئی کا زہر پھیلانے، الزام تراشی کا روگ لگانے، غلط فہمیوں کا دعواں چھوڑ کر عوام کے فکر کو پراگندہ کرنے کے لئے جو عظیم الشان اور جلیل القدر خدمات انجام دی ہیں وہ ہماری تاریخ سیاست میں زریں حروف سے منقش ہونی چاہئیں۔

(۸) سیاسی لیڈروں اور امیدواروں نے انتخاب میں جو کھیل کھیلا ہے، وہ ایک آسٹ یادگار کی جنیت رکھتا ہے۔ یہ حضرات قوم کے سامنے اس دعوے کے ساتھ آئے تھے کہ تمہارا حکمران اور کارفرما بننے کے سب سے زیادہ اہل تمہیں، لیکن انہوں نے اس کا ثبوت ذیل کی کارروائیوں سے دیا ہے :-

۱۔ اوپر جتنے مفاسد کا تذکرہ کیا گیا ہے ان سب کے اصل محرک اور بانی مبنی

رکھے ہیں، ان کی پوری پوری تشنیں کر کے ان کے ازلے کی فکر کیجیے۔ ورنہ یہ داخلی دشمن قوتیں آپ کو ایک دن باجانگ پچھاڑ کے رکھ دیں گی، اور پھر اپنے اوپر ماتم کرنے سے کچھ نہ بنے گا۔

جماعت اسلامی کا تعمیری پروگرام | جماعت اسلامی روزِ اول سے ان حالات کو پیش نظر رکھ کر قوم اور پھر پوری انسانیت کی اصلاح کا کام کرنے میں

مصروف ہے۔ اس کے سامنے قوم کو مضبوط بنیادوں پر استوار کر کے ساری دنیا کی اخلاقی فلاح کا پروگرام تھا جس کے تقاضوں کے تحت وہ عام سیاسی ہنگامہ آرائیوں سے کنارہ کش ہو کر کئی سال تک اپنی داخلی تعمیر میں مصروف رہی۔ یہی پروگرام متحدہ حس کے پیش نظر اس نے جماعتی تنظیم کے مروجہ نقضوں اور سیاسی تحریکوں کے سطحی، نمائشی اور جذباتی مظاہروں کو ترک کر کے ٹھیک اسلامی طریق تنظیم اور اسلامی انداز تحریک کو اختیار کیا۔ یہی پروگرام تھا جس کے لئے اس نے توسیع کے مقابلے میں ہمیشہ استحکام کو ترجیح دی۔ پھر یہی وہ پروگرام تھا جس کو ساتھ لے کر وہ ہر مرحلے میں قوم کے سامنے اسلامی اخلاقیات کی پابندی کے ساتھ اپنا وقتی فرض ادا کرتے ہوئے شہادتِ حق دیتی رہی اور قوم کے سامنے عملیہ واضح کرتی رہی کہ ایک مسلمان کا طرز عمل کسی معاملے میں کیا ہونا چاہیے۔ پھر یہی وہ پروگرام تھا جس کو ادین اہمیت دیتے ہوئے وہ انتخابات کے گن سے میدان میں آئی اور اسی پروگرام کی خاطر اس نے اپنے اخلاقی اصولوں کی حفاظت کو تہہ جوئے سے پنجاب اسمبلی کی سیٹوں کو قربان کر دیا، لیکن اس کے ایک ایک کارکن کا چہرہ اس احساس سے آج چمک رہا ہے کہ انتخابی ہنگامے میں انہوں نے عملاً یہ نمونہ دکھایا کہ ایک مسلم لیڈ کو، ایک مسلم نمائندے کو ایک مسلم پولنگ ایجنٹ کو، ایک مسلم سیاسی کارکن کو، ایک مسلم ووٹر کو کن حدود اخلاقی کا پابند ہونا چاہیے۔ پھر جماعت کا یہی پروگرام تھا جس نے ہر مرحلے میں جہاں ایک طرف قوم کے واقعی تمام پسند و صالح اور بااخلاق عناصر کو اپنی طرف کھینچ لیا ہے وہاں اسلام سے بے نیاز اور اخلاقی حسن سے محروم عناصر کو دور دھکیں دیا ہے۔

یہ ایک مختصر سا گروہ ہے جس کے سامنے قوم کی اخلاقی حالت کا یہ افسوسناک نقشہ ہے کہ

ہزار آدمیوں میں سے ہر مشکل ایک آدمی ایسا ملتا ہے جو کیر کٹر کا پختہ ہو، بقیہ اکثریت وہ سہہ جسے آزمائش کا ہر لمحہ ایک بے رحم کسوٹی بن کر کھوٹا کر کے پر سے پھینک دیتا ہے۔ اخلاقی تعمیر و اصلاح کا لمبا اور اداق کام کرنے کے لئے یہ طاقت میدانِ عمل میں موجود ہے۔ لیکن یہ صورتِ حال بڑی ہولناک ہے کہ اصلاح کرنے والے اس قلیل گروہ کے مقابلے میں جان بوجھ کر قوم میں اخلاقی بگاڑ پیدا کرنے اور بگاڑ پیدا کر کے وقتی طور پر ناجائز فائدے اٹھانے والوں کی کوششیں ہیں۔ اگر مصلحتی کے فروغ کے لئے دس کی تعداد میں نکلتے ہیں تو برائی کے خادم سیکڑوں کی تعداد میں پھیل جاتے ہیں، ہم اگر مروجہ کی دعوت دینے کے لئے ایک روپیہ خرچ کرتے ہیں تو منکر کے سر پرست اس دعوت کو بے اثر بنانے والے ہنگاموں میں ہزاروں کے وارے تیار سے کر دیتے ہیں، ہم اگر تعمیرِ اخلاق کے لئے کچھ سادان فراہم کرتے ہیں تو قومی اخلاق کی تخریب کرنے والے اس سے سینے گنا زیادہ ذرائع و وسائل کے ساتھ آموچہ بچھتے ہیں۔ یہ حالات ہمستہ آزمائشوں میں نہیں ہیں ہمیشہ ہر اصلاح پسند طاقت کو یہی حالات پیش آئے ہیں اور اصلاح کی صبح جب بھی نمودار ہوئی ہے اسی قسم کی طعن و تطعن تاریخوں کا سینہ چیر کر نمودار ہوئی ہے۔ ان کو ہم یہاں اس لئے واضح گان طور پر سامنے رکھ رہے ہیں کہ قوم کے جو افراد اجتماعی زندگی کی فلاح سے واقعی ہمدردی رکھتے ہوں اور جن کے دلوں میں درحقیقت عوام کے لئے کوئی خیر خواہی موجود ہو وہ اپنی ذمہ داریوں کا کچھ احساس کریں۔

ضرورت و چیزوں کی ہے :

ایک یہ کہ جن لوگوں کی نگاہ میں قوم کی اخلاقی صحت کو بچانے کی کچھ بھی اہمیت ہو وہ آگے بڑھیں اور اس واحد منظم تخریب کا ساتھ دیں جو تعمیرِ اخلاق کا پروگرام اپنے ساتھ رکھتی ہے خصوصیت سے حساس نوجوانوں کو اس ذمہ داری کے لئے اپنے کندھے پیش کرنے چاہئیں قوم کے اندر بڑے پیمانے پر اگر ایک منظم طاقت اس پر نکل جائے کہ وہ بد اخلاقی کے سرچشموں کا سدباب کر کے دم لے گی اور اجتماعی زندگی کو ہر اخلاقی روگ سے پاک کر کے چھوڑے گی تو مفسد کا فروغ رک سکتا ہے۔ جماعت اسلامی کو ہر جگہ کا رہنے پر نئے کارکن برابر ملے ہیں اور تازہ انتخابی مہم سے گزرتے ہوئے بھی اس کی قوت میں نمایاں اضافہ ہوا ہے، لیکن حالات اس سے بھی زیادہ قوت کے متقاضی ہیں۔

دوسرے یہ کہ قوم میں ایسی رائے عام اور خیر و بشر کا اتنا شعور پیدا ہو جانا چاہیے کہ وہ خود پر پھانسنے لگے کہ اس کی واقعی بھلائی چاہنے والے کون لوگ ہیں اور اس کو اخلاقی روگ لگا کر ناجائز فائدے اٹھانے والے عناصر کونسے ہیں۔ وہ اپنی اخلاقی صحت کا تحفظ کرنے کے لئے جراثیم کے اڈوں کا سدباب کرنے پر تل جائے۔ وہ ان سیاست بازوں کے مقابلے کے لئے کین کاٹھے سے لیس رہتے جو اس کے شہریوں کو صحیح تربیت دینے، ان کے فکر کی تعمیر کرنے اور ان کو شعور دلانے سے ہمیشہ گریز کرتے ہیں اور ان کو ہٹا کر پھسلا کر اور اکرا کر ان سے وقتی طور پر فائدہ اٹھانے کے اپنی راہ دیتے ہیں۔

مَنْ النَّصَارِيُّ اَلِیُّ الشِّرْکِ ہمارے سامنے پتہ ماری کا نیا کام ہے جسے کرنے پر کوئی دوسرا یہاں تیار نہیں۔ اس کام میں ہمارا ہاتھ بٹانے کے لئے صرف وہی لوگ آگے بڑھیں جو برسوں ایک دہقان کے سے مبر کے ساتھ محنت کر سکتے ہوں اور آزان نا اپنی محنت اٹھانے والے اصول کرنے کے لئے جھولی زچھیلادیں۔ یہ ایک ایسی مہم ہے جس کی کامیابی کا راستہ سیکڑوں ناکامیوں میں سے ہو کر گزر رہا ہے، لہذا یہ مہم اگر سر ہوگی تو ان عالی ہمت اور فراع حوصلہ مردوں کے ذریعے ہوگی جنہیں ہر شکست اور زیادہ سرگرم عمل کر دے اور جو راستے کی ہر ٹھوکہ کو ایک تازیانہ سمجھتے ہوئے اقدام کر سکیں۔

جب تک ہماری اجتماعی زندگی کی اخلاقی صحت مضبوط نہ ہوگی، اسلام کا نظام کے قیام و نفاذ اور اس کے نشو و ارتقار کا تو کیا سوال، خالص مادی حیثیت سے بھی ہم دنیا میں ایک گمراہ قوم بن کے پست رہیں گے اور اوپر کی چڑی سے اندرونی مفسد کا کبھی ازالہ نہ ہوگا!

اس مہم میں ہمارا ساتھ دینے کے لئے کون آگے بڑھتا ہے؟